

‘కేసీఆర్ కాదు..తెలంగాణకు అసలైన జాతిపితను నేనే’

నల్గొండ: తెలంగాణ జాతిపిత బీఆర్ఎస్ అధినేత, మాజీ సీఎం కేసీఆర్ కాదని, తానే అసలైన జాతిపిత అంటూ మంత్రి కోమటిరెడ్డి వెంకటరెడ్డి ఆసక్తికర వ్యాఖ్యలు చేశారు. నల్గొండ మున్సిపల్ ఎన్నికల ప్రచారంలో పాల్గొన్న కోమటిరెడ్డి మాట్లాడారు.

ఈ సందర్భంగా ఆయన మాట్లాడుతూ.. కేసీఆర్ జాతిపిత కాదు. జాతిపిట్ట. అసలైన జాతిపితను నేనే. తెలంగాణ కోసం మంత్రి పదవి త్యాగం చేశా. అసెంబ్లీకి రాని కేసీఆర్ జీతం తీసుకోవద్దు. ఇప్పటి వరకు కేసీఆర్ తీసుకున్న జీతం వెంటనే వెనక్కి ఇవ్వాలి” అని డిమాండ్ చేశారు.



సైబర్ నేరగాళ్లపై హైదరాబాద్ పోలీసుల ఉక్కుపాదం

హైదరాబాద్: సైబర్ నేరాలను పూర్తిగా అరికట్టడమే లక్ష్యంగా హైదరాబాద్ సిటీ సైబర్ క్రిమ్ పోలీసులు పనిచేస్తున్నారు. గత నెలలో నిర్వహించిన ప్రత్యేక ఆపరేషన్లో దేశ వ్యాప్తంగా 7 రాష్ట్రాలకు చెందిన 37 మంది సైబర్ నేరగాళ్లను అరెస్ట్ చేసి రిమాండ్కు తరలించారు. సైబర్ నేరాలకు సంబంధించి 26 కీలక కేసులను ఛేదించామని హైదరాబాద్ సైబర్ క్రిమ్ డివీజీ అరవింద్ బాబు తెలిపారు.

హైదరాబాద్ సైబర్ క్రిమ్ పోలీసులు జనవరిలో 117 ఎఫ్ఐఆర్లు నమోదు చేశారు. అందులో అందులో 15 ఇన్వెస్టిమెంట్ మోసాలు, 2 డిజిటల్ అరెస్ట్ కేసులు, 4 సోషల్ మీడియా ఆధారిత పోక్సన్ కేసులు, 5 బిజినెస్, గేమింగ్, జాబ్ ఫ్రాడ్ కేసులు ఉన్నట్లు పోలీసులు తెలిపారు. సైబర్ నేరగాళ్లను అరెస్ట్ చేయడంతో బాధితులకు రూ. 71.91 లక్షలు రీఫండ్ చేశామని చెప్పారు. వివిధ కేసుల్లో అరెస్ట్ అయిన నిందితులు దేశవ్యాప్తంగా 86 కేసులతో సంబంధం ఉన్నట్లు విచారణలో తేలింది. అందులో తెలంగాణలో 19, ఆంధ్రప్రదేశ్-14, రాజస్థాన్-12, మహారాష్ట్ర-14, కర్ణాటక-15, కేరళ-5, గుజరాత్-7, తమిళనాడు-7, పశ్చిమ బెంగాల్-2, మధ్యప్రదేశ్-1, బీహార్-2, దిల్లీ-6, ఉత్తరప్రదేశ్-5, హరియాణా-2, ఒడిశా-2 కేసుల్లో నిందితుల పాత్ర ఉన్నట్లు



గుర్తించారు. నిందితుల బ్యాంక్ ఖాతాల లావాదేవీలను వరిశీలించగా దాదాపు రూ.65 కోట్ల ఆర్థిక లావాదేవీలు జరిగినట్లు గుర్తించారు. ఈ కేసుల దర్యాప్తులో నిందితుల వద్ద నుంచి 26 సెల్ ఫోన్లు, 79 సిమ్ కార్డులు, 62 డెబిట్ కార్డులు, 57 చెక్ బుక్లు సహా ఇతర ఎలక్ట్రానిక్ వరికరాలను పోలీసులు స్వాధీనం చేసుకున్నారు.

హైదరాబాద్ పోలీసులు ప్రత్యేకంగా ఏర్పాటు చేసిన సి-మిత్రకు 1706 ఫిర్యాదులు అందగా వాటిలో 315 ఎఫ్ఐఆర్లు నమోదు చేశామని పోలీసులు వెల్లడించారు. ఈ విభాగం ద్వారా మరో 13 మందిని అరెస్ట్ చేసి, రూ.10.65 లక్షల నగదును బాధితులకు తిరిగి ఇప్పించినట్లు

అధికారులు వెల్లడించారు. ఉన్నతాధికారుల పేర్లతో వచ్చే నకిలీ వాట్సాప్, సోషల్ మీడియా మెసేజింగు సర్వీసులు పంపవద్దని, వాట్సాప్ లేదా టెలిగ్రామ్ గ్రూపుల్లో అధిక లాభాల పేరుతో వచ్చే పెట్టుబడి స్కీములకు దూరంగా ఉండాలని పోలీసులు సూచించారు. అలాగే బ్యాంకుల పేరుతో వచ్చే అనుమానాస్పద లింకులు, ఏటీఎమ్ కార్డులను క్లిక్ చేయవద్దని, డిజిటల్ అరెస్ట్ కార్డులకు భయపడవద్దని విజ్ఞప్తి చేస్తున్నారు. సైబర్ మోసాలకు గురైన బాధితులు వెంటనే 1930 హెల్ప్లైన్ నంబర్కు కాల్ చేయాలని లేదా వెబ్సైట్లో ఫిర్యాదు చేయాలని సూచించారు. నకలాలలో ఫిర్యాదు చేస్తే మోసపోయిన డబ్బును ఫ్రీజ్ చేసి తిరిగి పొందే అవకాశం ఉంటుందని పోలీసులు సూచించారు.

బిఆర్ఎస్ కుటుంబ పాలనను బిజెపి

ద్వంద్వ వైఖరిని

కామారెడ్డి పట్టణంలోని 8, 12, 31, 33, 34, 35, 36, 37 వార్డుల్లో రాష్ట్ర ప్రభుత్వ సలహాదారు మహమ్మద్ అలీ షబ్బీర్ మున్సిపల్ ఎన్నికల ప్రచారాన్ని ఆదివారం ఉధృతంగా నిర్వహించారు. ఈ సందర్భంగా ఏర్పాటు చేసిన సభల్లో బిఆర్ఎస్ కుటుంబ పాలనను, బిజెపి ద్వంద్వ వైఖరిని ఆయన తీవ్రంగా విమర్శించారు.



భారత్ - మలేషియా నవశకం..

కీలక రంగాలపై ఇరు ప్రధానుల ఒప్పందాలు..

: ప్రధానమంత్రి నరేంద్రమోదీ మలేషియాలో రెండో రోజు పర్యటిస్తున్నారు. ఈ సందర్భంగా వలు కార్యక్రమాల్లో పాల్గొన్నారు. ఈ నేపథ్యంలో మలేషియా ప్రధాని ఇబ్రహీంత్ చర్చలు జరిపారు. వాణిజ్యం, పెట్టుబడులు, రక్షణ అంశాలపై ఇద్దరి మధ్య చర్చలు జరిగాయి. వలు కీలక రంగాల్లో ఇరు దేశాల మధ్య ఒప్పందాలు జరిగాయి. ఈ సందర్భంగా ప్రధాని మోదీ ప్రసంగించారు. భారత్-మలేషియా మధ్య సంబంధాలు ప్రత్యేకమైనవని

వ్యాఖ్యానించారు.

డిజిటల్, బయోటెక్, ఐటీలో పరస్పర పెట్టుబడులు పెరిగాయని వివరించారు. టూరిజంలో వరస్పర సహకారం కొనసాగుతోందని స్పష్టం చేశారు. ఏఐ, డిజిటల్ టెక్నాలజీల్లో పరస్పర సహకారంపై ఒప్పందం చేసుకున్నామని తెలిపారు. సెమీకండక్టర్లు, ఆరోగ్యం, అహార భద్రత రంగాల్లో ఒప్పందాలు జరిగాయని వివరించారు. ఉగ్రవాద నిర్మూలనకు రెండు దేశాలు కలిసి సంయుక్తంగా పనిచేస్తాయని

ప్రకటించారు. ఇండో-పసిఫిక్ ప్రాంతంలో అభివృద్ధి, శాంతికి కట్టుబడి ఉన్నామని ప్రకటించారు. ప్రపంచ వృద్ధి, వాణిజ్యానికి ఇండో-పసిఫిక్ ప్రాంతం కీలకమని చెప్పుకొచ్చారు.

ఈ వేదికగా ఉగ్రవాదం మీద పోరుపై భారత్ వైఖరిని మరోసారి ప్రధాని మోదీ స్పష్టం చేశారు. ఉగ్రవాదం మీద పోరుపై భారతదేశ సందేశం స్పష్టంగా ఉందని తెలిపారు.

పదేళ్ల బాలుడిపై 150 దెబ్బలు

గోండా(యుపీ): రెండో తరగతి చదువుతున్న విద్యార్థి హోమ్ వర్క్ చేయకపోతే ఎందుకు చేయలేదు? మర్చిపోయావా? నిర్లక్ష్యమా? ఇంకేదైనా కారణమా? అని ముందు ఆరా తీయాల్సిందిపోయి ఉన్నపళంగా బెత్తంతో విరుచుకుపడి బాలుడిని ప్రైవేట్ స్కూల్ టీచర్ చితకబాదిన వైసం ఉత్తరప్రదేశ్ లో చోటుచేసుకుంది. ఇంగ్లీష్ టీచర్ ప్రఖ్యాతి సింగ్ ఏకధాటిగా 150 సార్లు బెత్తంతో పిల్లాడిని కొట్టాడు.

దెబ్బల ధాటికి పదేళ్ల పిల్లాడి కాళ్ల నిండా బెత్తం గాయాల బొబ్బలు తేలాయి. గోండా జిల్లాలోని కర్నెల్ గంజ్ గ్రామ పరిధిలోని ఓ ప్రైవేట్ పాఠశాలలో శనివారం ఈ దారుణం జరిగింది. పిల్లాడిని ఇష్టారీతిగా కొట్టిన ఘటనలో టీచర్పై కేసు నమోదైంది. ఈ వివరాలను పిల్లాడి తండ్రి మీడియాతో పంచుకున్నారు. “ఇంటికొచ్చిన పిల్లాడు కనీసం నడవలేకపోయాడు. కుంటుతూ రావడంతో ఏం జరిగిందని అరాతీశా. 105 సార్లకుపైగా టీచర్ కొట్టాడని మా అబ్బాయి చెప్పాడు.

కాళ్ల మొత్తం వాచిపోయి



బొబ్బలాల్చాయి. కొట్టిన విషయం ఎవరికైనా చెబితే మళ్లీ కొడతానని టీచర్ బెదిరించాడు. ఏద్యం ఆపేయాలని మావాడికి టీచర్ బిస్కెట్లు కూడా ఇచ్చాడు. రెండో తరగతి విద్యార్థిని ఎవరైనా ఇంతలా కొడతారా? వెంటనే ఈ విషయంపై పాఠశాల యాజమాన్యానికి ఫిర్యాదుచేశా. తర్వాత వెంటనే పోలీస్ స్టేషన్లో కంప్లెయింట్ ఇచ్చా” అని తండ్రి వెల్లడించారు.

తల్లిదండ్రుల

నుంచి

ఫిర్యాదురావడంతో ఇంగ్లీష్ టీచర్ ను విధుల నుంచి తప్పించామని ఎంజీఆర్ పాఠశాల ప్రిన్సిపల్ మీడియాకు స్పష్టంచేశారు. “భారతీయ న్యాయసంహితలోని 115(2), 351(3), 352 సెక్షన్ల ప్రకారం ఉపాధ్యాయుడిపై కేసు నమోదుచేశాం. కేసు దర్యాప్తు మొదలుపెట్టాం. ఈ అంశంలో ప్రత్యేక చట్టపర చర్యలు తీసుకుంటాం” అని కర్నెల్ గంజ్ సర్కిల్ ఇన్ స్పెక్టర్ అభిషేక్ దబాఛా చెప్పారు.


దగ్గు సిరప్ అంటూ వృద్ధుడికి బ్రాండ్ బాటిల్ ఇచ్చారు

నల్గొండ జిల్లా : మెడికల్ షాపు అనుకొని పక్కనే ఉన్న వైస్కోలోకి వృద్ధుడు వెళ్ళా.. అతడికి దగ్గు మందు అని చెప్పి వైస్కో సిబ్బంది బ్రాండ్, విస్కీ బాటిళ్ళు ఇస్తూ ఆటపట్టించిన వీడియో సోషల్ మీడియాలో వైరల్ గా మారింది. నల్లగొండ జిల్లా శాలిగొరారం మండల కేంద్రంలో జరిగిన ఈ ఘటనకు సంబంధించిన వివరాలు.. శాలిగొరారం మండలం ఎన్టీకొత్తపల్లి గ్రామానికి చెందిన ఓ వృద్ధుడు ఒంగో నలతగా ఉందని రెండు రోజుల క్రితం మండల కేంద్రంలోని ఆర్ఎంపీ వైద్యుడి వద్ద చూపించుకుని పక్కనే ఉన్న మెడికల్ షాపులో మందులు కొనుక్కునేందుకు వెళ్ళాడు.

అయితే మెడికల్ షాపు, ఫస్ట్ ఐయిడ్ సెంటర్, వైస్కో పక్కపక్కనే ఉండటంతో ఆ వృద్ధుడు పొరపాటున మెడికల్ షాపు అనుకొని వైస్కోలోకి వెళ్ళాడు. వైస్కో సిబ్బంది ఒకరు టేబుల్ పై వరుసగా మద్యం బాటిళ్ళు పెట్టుకొని వైద్యుడి గెటవ్ లో ఏమైందని వృద్ధుడిని అడుగుతూ చేయి పట్టుకొని పరిశీలించగా.. ఇదంతా మరో వ్యక్తి వీడియో

తీశాడు. దగ్గు వస్తుందని, ఒళ్లంతా దురద ఉందని ఆ వృద్ధుడు చెప్పడంతో అతడికి దగ్గుకు ఒక బ్రాండ్ సీసా, దురదకు ఒక విస్కీ సీసా ఇచ్చి ఎంత మోతాదులో తాగాలో కూడా చెప్పాడు. వారం రోజుల తర్వాత మళ్లీ వచ్చి మరో రకం బ్రాండ్ తీసుకెళ్ళాలని ప్రిస్క్రిప్షన్ కూడా రాసి ఇచ్చాడు.

ఏం తినాలో.. ఏం తినవద్దో కూడా వృద్ధుడికి వివరించాడు. ఇదంతా తెలియని వృద్ధుడు అతడు ఇచ్చిన మద్యం బాటిళ్ళు సిరప్ లు అనుకొని అతను చెప్పేదంతా తల ఊపుతూ విన్నాడు. ఈ వీడియోపై కొందరు వ్యంగంగా తీసుకోగా.. మరెవరూ మాత్రం వృద్ధుడితో అలా చేయడం సరికాదని విమర్శిస్తున్నారు. ఈ వైరల్ వీడియోపై సంబంధిత వైస్కో సిబ్బందిని అడుగగా.. ఆ వృద్ధుడు తమకు వరుసకు తాత కావాలని, అతడు మద్యం కోసేందుకు వైస్కో షాపు వద్దకు రావడంతో సరదాగా వీడియో తీశామన్నారు.



ఆదాయ వనరుగా 'చెత్త'

-ఇళ్ల ముంగిటకే స్వచ్ఛ రథాలు

-తడి చెత్తతో సేంద్రీయ ఎరువుల తయారీ

-చెత్త కేంద్రాలతో పంచాయతీలకు ఆదాయం

-చెత్త తో సంపద సృష్టించిన ఘనత సీఎం చంద్రబాబుదే: జిల్లా ఇన్చార్జ్ మంత్రి సవిత్

చెన్నూరు/కమలాపురం, ఫిబ్రవరి 08(భారత శక్తి) : తమ ప్రభుత్వం చెత్త ద్వారా సంపద సృష్టించి ప్రజలకు ఆదాయం మార్గం చూపించామని జిల్లా ఇన్చార్జ్ మంత్రి, రాష్ట్ర బీసీ, ఈడబ్ల్యుఎస్ నంక్షేమ, చేనేత మరియు జోబీ శాఖ మంత్రి ఎస్.సవిత్ తెలిపారు. జిల్లా ఇన్చార్జ్ మంత్రి మరియు రాష్ట్ర బీసీ సంక్షేమ శాఖ మంత్రి వైఎస్ఆర్ కడప జిల్లా ఒక రోజు పర్యటనలో భాగంగా చెన్నూరు మండల కేంద్రంలో స్వచ్ఛ రథాన్ని ఎమ్మెల్యే పుత్తా కృష్ణ చైతన్య రెడ్డితో కలిసి మంత్రి సవిత్ ప్రారంభించారు.అనంతరం చెన్నూరులోని చెత్త నుంచి సంపద తయారీ కేంద్రాన్ని సందర్శించారు. ఈ సందర్భంగా జిల్లా ఇన్చార్జ్ మంత్రి మరియు రాష్ట్ర బీసీ సంక్షేమ శాఖ మంత్రి మాట్లాడుతూ స్వచ్ఛాంధ్ర - స్వర్ణాంధ్ర లక్ష్యంతో ఏపీని పరిశుభ్రంగా ఉంచాలన్నది సీఎం చంద్రబాబు నాయుడు గారి లక్ష్యమన్నారు. దేశం లోనే ఏపీని అత్యంత పరిశుభ్ర రాష్ట్రంగా తీర్చిదిద్దాలనేది ముఖ్యమంత్రి గారి సంకల్పమన్నారు. 2014-19లోనే ఏపీలో ప్రతి గ్రామంలోనూ చెత్త నుంచి సంపద తయారీ

కేంద్రాలను సీఎం చంద్రబాబు ఏర్పాటు చేశారన్నారు ..2024 లో



అధికారంలోకి వచ్చిన వెంటనే రాష్ట్ర ముఖ్యమంత్రి శ్రీ నారా చంద్రబాబు నాయుడు గారు చెత్త నుండి సంపద ను సృష్టించే చర్యల్లో భాగంగా మూలనవదిన చెత్త నుంచి సంపద తయారీ కేంద్రాలను వినియోగంలోకి తీసుకొచ్చారన్నారు. గ్రీన్ అంబాసిడర్ల చేత ఇంటింటి నుంచి తడి, పొడి చెత్తను వేర్వేరుగా సేకరిస్తున్నారు. తడి చెత్తతో సేంద్రీయ ఎరువులు సేకరించి, రైతులకు విక్రయిస్తూ పంచాయతీలకు ఆదాయం మార్గం చూపారు. పొడి చెత్తను సైతం రీ సైక్లింగ్ చేస్తూ ఆదాయ వనరుగా మార్చారు.

పొడి చెత్తకు నిత్యావసర వస్తువులు

గ్రామాల్లో ఇంటింటి నుంచి ప్లాస్టిక్ బాటిళ్లు, కవర్లు, ప్యాకెట్లు, గాజు సీసాలు, పాత పేపర్లు, పుస్తకాలు, అట్టపెట్టెలు, నూనె డబ్బాలు, ఎలక్ట్రానిక్ వ్యర్థాలు, ఇసుము, స్టీల్, అల్యూమినియం వంటి పొడి చెత్త సేకరణకు స్వచ్ఛ రథాలను కూటమి ప్రభుత్వం ప్రారంభించిందని ఇన్చార్జ్ మంత్రి సవిత్ వెల్లడించారు. ఈ రథాల ద్వారా పొడి చెత్తను కేజీల రూపంలో తీసుకుని, వాటికి విలువ కట్టి, 20 రకాల నిత్యావసర వస్తువులను ప్రజలకు అందజేస్తున్నామన్నారు. కేజీ ప్లాస్టిక్ విలువను రూ.20లుగా నిర్ణయించామన్నారు. ఇళ్లలో పనికిరాని పొడి చెత్తకు విలువ కట్టి నిత్యావసర వస్తువులు అందజేస్తున్నామన్నారు. చెత్తకు కూడా విలువ కట్టి, ఆదాయ వనరుగా మార్చిన ఘనత సీఎం చంద్రబాబుదేనన్నారు. అంతకుముందు స్వచ్ఛ రథాన్ని ఎమ్మెల్యే పుత్తా కృష్ణా చైతన్యరెడ్డి నడవగా, మంత్రి సవిత్ వచ్చి జెండా ఊపి ప్రారంభించారు. సేకరించిన చెత్తకు మంత్రి సవిత్ నిత్యావసర వస్తువులు అందజేశారు.

అనంతరం చెన్నూరు చెత్త నుంచి సంపద తయారీ కేంద్రంలో కలియ తిరిగారు. అక్కడ సేంద్రీయ ఎరువు తయారీ విధానాన్ని నిర్వాహకులను అడిగి తెలుసుకున్నారు.

చెత్త నుండి సంపద తయారీ కేంద్రం ఆవరణలో ఎమ్మెల్యే పుత్తా కృష్ణా చైతన్య రెడ్డితో కలిసి మొక్క నాటారు.

ఈ కార్యక్రమంలో వలుపురు ప్రజాప్రతినిధులు, అధికారులు, అధిక సంఖ్యలో స్థానికులు పాల్గొన్నారు.

సహాయ పౌర సరఫరాల అధికారి, డిప్యూటీ తహసీల్దార్ లతో కూడిన రెండు ప్రత్యేక బృందాలు వాణిజ్య సంస్థలపై దాడులు

కామారెడ్డి జిల్లా (భారత శక్తి ప్రతినిధి) ఫిబ్రవరి 08: శనివారం సహాయ పౌర సరఫరాల అధికారి (ఎసిఎస్ఓ), డిప్యూటీ తహసీల్దార్ (సివిల్ సప్లై)లతో కూడిన రెండు ప్రత్యేక అమలు బృందాలు కామారెడ్డి పట్టణం, లింగంపేట ప్రాంతాలలోని వివిధ వాణిజ్య సంస్థలపై దాడులు నిర్వహించాయి.

తనిఖీల సమయంలో, వలు వాణిజ్య సంస్థలు గృహ వినియోగానికి కేటాయించిన ఎల్పీజీ సిలిండర్లను అక్రమంగా వాణిజ్య అవసరాల కోసం వినియోగిస్తున్నట్లు గుర్తించబడింది. ఇది పెట్రోలియం ఉత్పత్తులు (సరఫరా పంపిణీ నియంత్రణ) కంట్రోల్ ఆర్డర్ నిబంధనలకు, అలాగే అత్యవసర వస్తువుల చట్టం, 1955 లోని సెక్షన్ 6వ కు విరుద్ధం.

దీని నేపథ్యంలో 24 కేసులు నమోదు చేయబడగా, 49 గృహ ఎల్పీజీ సిలిండర్లు స్వాధీనం చేసుకోవడం జరిగింది.

గృహ ఎల్పీజీ సిలిండర్ల అక్రమ వినియోగం వల్ల ప్రభుత్వానికి ఆదాయ నష్టం కలగడమే కాకుండా ప్రజా భద్రతకు కూడా తీవ్రమైన ముప్పు ఏర్పడుతుంది. ఇటువంటి ఉల్లంఘనలపై కఠిన చర్యలు కొనసాగించబడతాయి. జిల్లాలో అవసర వస్తువుల అక్రమ మళ్లింపును అరికట్టేందుకు అమలు చర్యలను మరింత కఠినతరం చేయడం జరుగుతుంది.



మండల విద్యుత్ అధికారుల నిర్లక్ష్యం తో నీరుగారుతున్న పల్లెబాట కార్యక్రమం

ఖమ్మం బ్యూరో, భారత శక్తి, ఫిబ్రవరి 8: తెలంగాణ రాష్ట్రంలో విద్యుత్ సమస్యలు తీర్చుటే లక్ష్యంగా ప్రజా ప్రభుత్వం ఏర్పడిన నాటి నుండి విద్యుత్ శాఖ మంత్రిగా బాధ్యతలు చేపట్టిన మధిర కాసనసభ్యులు రాష్ట్ర ఉప ముఖ్యమంత్రివర్మలు మల్లా భట్టి విక్రమార్క పల్లె బాట కార్యక్రమం చేపట్టారు. ఈ కార్యక్రమం ఉద్దేశం గ్రామాల్లోకి విద్యుత్ అధికారులు వెళ్లి ప్రజలకు సంబంధించి విద్యుత్ సమస్యలు పరిష్కరించడమే ఈ కార్యక్రమం ముఖ్య ఉద్దేశం. కానీ బోనకల్ మండల విద్యుత్ అధికారులకు అందుకు పూర్తి విరుద్ధంగా ప్రజలకు సమాచారం ఇవ్వకుండా వారికి తీరినప్పుడు అప్పటికప్పుడు తమకవేయించి గ్రామాల్లోకి వెళ్ళటంతో ప్రజల సమస్యలు పక్కదోవ పడుతున్నాయి. మండల పరిధిలోని చొప్పకట్లపాలెం గ్రామం లో ప్రజలకు తెలియకుండానే విద్యుత్ శాఖ అధ్యక్షులలో పల్లె బాట కార్యక్రమం జరిపారు. ఈ కార్యక్రమం ముఖ్య ఉద్దేశం ఉపిత విద్యుత్ పంపిణీ, ట్రాన్స్మార్టర్ల సమస్యలు, నూతన స్తంభాల మంజూరి, విద్యుత్ బిల్లుల సమస్యలు, సలహాలు వంటివి గ్రామ ప్రజలకు తెలియజేయడం, ప్రజలకు అవగాహన కల్పించడం. కానీ శనివారం గ్రామంలో కార్యక్రమం జరుగుతుంది అనే విషయమే ప్రజలకి కానీ, పంచాయతీ సెక్రటరీ కి కానీ, వార్డ్ మెంబర్స్ కాని తెలియజేయకుండా కేవలం సర్పంచ్, ఉపసర్పంచ్ లు మాత్రమే పాల్గొనడం విద్వర్తంగా ఉంది. గ్రామ అభివృద్ధి, ప్రజల సమస్యలే మా లక్ష్యం అంటూ నిరంతరం ఉపన్యాసాలు ఇచ్చే గ్రామస్థాయి నాయకులకు పల్లెబాట ప్రజలతో జరపాలనే జ్ఞానం లేకపోవడం మన దౌర్భాగ్యం అని ప్రజలు ప్రశ్నిస్తున్నారు. ఉదయం 7:30కు టపకా వేపిచ్చి 9గంటలకు కార్యక్రమం అని చెప్పి 11గంటలకు అధికారులు వచ్చారు. సెక్రటరీ కి సర్పంచ్ భర్త 10గంటలకు ఫోన్ చేసి కార్యక్రమం ఉన్నది అని చెప్పినట్లు తెలిసింది. పంచాయతీ పాలకవర్గం అంటే సర్పంచ్, ఉపసర్పంచ్ మాత్రమేనా గ్రామ ప్రజలు ప్రశ్నిస్తున్నారు. గ్రామ పంచాయతీ కార్యదర్శి కి కూడా కార్యక్రమం సమాచారం లేకపోవడం గమనార్హం. మండల విద్యుత్ ఏజెం గా బాధ్యతలు చేపట్టినప్పటి నుండి విధుల పట్ల నిర్లక్ష్యంగా వ్యవహరిస్తున్న ఏ ఈ మనోహర్ పై గ్రామస్థులు ఉన్నతాధికారులకు ఫిర్యాదు ప చేశారు. గతంలో సంక్రాంతి పర్వదినం సందర్భంగా అధికార పార్టీకి సంబంధించిన నాయకులు ముగ్గుల పోటీలు



నిర్వహించగా గ్రామంలో విద్యుత్ శాఖ అధికారులతో సన్నిహితం గా ఉంటున్న ఒక వ్యక్తి రాత్రి సమయంలో కంటింటు నిలిపివేయడం విశేషం. మొదటి నుండి గ్రామ కాంగ్రెస్ నాయకుల పట్ల మాజీ ప్రజా ప్రతినిధి పట్ల ఏ ఈ నిర్లక్ష్య వైఖరి అవలంబిస్తున్నట్లు మాజీ సర్పంచ్ యర్రంశెట్టి సుబ్బారావు తెలిపారు. గ్రామంలో కంటింటు నిల్చేయడంపై అధికారులకు ఫిర్యాదు చేసిన కనీసం ఎటువంటి చర్యలు తీసుకోకపోవడం విశేషం. గ్రామంలో మరల పల్లెబాట కార్యక్రమం నిర్వహించాలని గ్రామ ప్రజలు కోరుతున్నారు.

ఏ ఈ వివరణ: గ్రామంలో పల్లెబాట కార్యక్రమం నిర్వహించిన సమాచారాన్ని సర్పంచ్ కి తానే ఫోన్ చేసి చెప్పానని సెక్రటరీకు మా కింద సిబ్బంది సమాచారం అందించారని తెలిపారు. గ్రామ పరిధిలో ఒక లైన్ ఇన్స్పెక్టర్ ఒక లైన్స్ మాత్రమే ప్రభుత్వపరంగా విధులు నిర్వహిస్తారని ఎటువంటి వ్యక్తులు డిపార్ట్మెంట్ పరంగా పనిచేయడం లేదని తెలిపారు.

బండి పరిమళ జ్యోతి గారి బోధన కళాత్మక బోధన

పోరుమామిళ్ళ, భారత శక్తి ప్రతినిధి, ఫిబ్రవరి 08: కాశీ నాయన మండలంలోని జడ్పీహెచ్ఎస్ రెడ్డి కొట్టల పాఠశాలలో నో బ్యాగ్ డే సందర్భంగా విద్యార్థిసనతో పాటు చిన్నారి విద్యార్థులు వారి సృజనాత్మకతను మెరుగులు దిద్దుకుంటూ ఉల్లాసంగా గడిపారు.రాష్ట్ర ఉత్తమ ఉపాధ్యాయ అవార్డు గ్రహీత పరిమళ జ్యోతి నహకారంతో విద్యార్థులు చిత్రాలు వేయడం,చార్టులు,రంగు కాగితాలు ఉపయోగించి పూల గుత్తులు,వడవ, టోపీ,గణితం గుర్తులు, వెజిటబుల్స్, జంతువులు మొదలగు ఆకృతులు బొమ్మలు తయారు చేసేలా



పరిమళ జ్యోతి ప్రోత్సహిస్తున్నారు. తరగతిలో విద్యార్థులను ఆకట్టుకునేలా బోధన చేస్తూనే రైమ్స్, ఆటల ఆధారిత పాఠాలు ప్లెట్స్ ద్వారా స్ఫూర్తి కథలు బోధిస్తూ విద్యార్థుల విజ్ఞానాభివృద్ధికి కృషి చేస్తున్నారు.

మార్చి 15 లోపు పెండింగ్ పనులన్నీ త్వరితగతిన పూర్తి చేయాలి: జిల్లా కలెక్టర్ డా. శ్రీధర్ చెరుకూరి

కడప, ఫిబ్రవరి 8(భారత శక్తి) : జిల్లాలో పెండింగ్ లోపున్న అన్ని రకాల ఎన్ఆర్ఈజీఎస్ పనులను ఈ ఆర్థిక సంవత్సరంలోగా పూర్తి చేయాలని జిల్లా కలెక్టర్ డా. శ్రీధర్ చెరుకూరి సంబంధిత శాఖల ఇంజినీరింగ్ అధికారులను ఆదేశించారు.

జిల్లా కలెక్టర్ క్యాంపు కార్యాలయంలో ఎన్ఆర్ఈజీఎస్ ద్వారా జిల్లాలో జరుగుతున్న వివిధ రకాల అభివృద్ధి పనుల పురోగతిపై ఎన్ఆర్ఈజీఎస్, పంచాయతీ రాజ్ శాఖ ఇంజినీరింగ్ అధికారులతో జిల్లా కలెక్టర్ డా. శ్రీధర్ చెరుకూరి సమీక్ష సమావేశం నిర్వహించారు.

ఈ సందర్భంగా జిల్లా కలెక్టర్ మాట్లాడుతూ జిల్లా అభివృద్ధిలో భాగంగా ఎన్ఆర్ఈజీఎస్ ద్వారా జిల్లాలో జరుగుతున్న వివిధ రకాల అభివృద్ధి పనులను ఈ ఆర్థిక సంవత్సరంలోగా ప్రత్యేకించి మార్చి 15 లోగా పూర్తి చేయాలన్నారు. 100% పూర్తి చేయగల పనులను గుర్తించి వారం రోజుల్లోగా ప్రారంభించేలా చర్యలు చేపట్టాలన్నారు.

ఈ ఆర్థిక సంవత్సరానికి జిల్లాలో ఎన్ఆర్ఈజీఎస్ ద్వారా 2059 పనులు మంజూరయ్యాయని

ఇప్పటికే చాలా పనులు చేయడం జరిగిందన్నారు. ఇప్పటికే పనులు మొదలు పెట్టి పురోగతిలో ఉన్న వాటిని మార్చి 15 లోపు పూర్తి చేయాలన్నారు. కంకా మొదలు పెట్టబోయిన పనులను కూడా నిర్దేశించిన సమయంలోగా పూర్తి చేయగలిగితేనే మొదలు పెట్టాలన్నారు. త్వరితగతిన చేయగలిగిన గోకులం షెడ్స్, సిసి రోడ్లు, బిటి రోడ్లు, డబ్బాస్ ఎం రోడ్లు, కాంపౌండ్ వాల్ మొదలైన పనులను ఎంపిక చేసుకుని 100% పూర్తి చేసేలా మొదలు పెట్టాలన్నారు. ఈ విషయంలో లక్ష్యం మేరకు పనుల పూర్తితో పాటు నాణ్యతతో ఎలాంటి రాజీ లేకుండా చూడాలన్నారు.ఆకాంక్ష జిల్లాల అభివృద్ధిలో భాగంగా జిల్లాలో ఎంపికైన మండలాల్లో అన్ని రకాల మౌలిక సదుపాయాలను

కల్పించాలన్నారు. అంతేకాకుండా ఆయా మండలాల్లోని అన్ని గ్రామాలను ఆదర్శవంతంగా తీర్చిదిద్దాలన్నారు. అలాగే ఆయా గ్రామాల్లో వ్యవసాయ అనుసంబంధ రంగాల్లో చేపట్టబోయిన అభివృద్ధిపై దృష్టి సారించాలన్నారు.

ఎగ్జిక్యూటివ్ ఎజెన్సీల సమన్వయ సహకారంతో ఆయా నియోజకవర్గాల్లో నిర్వహిస్తున్న అన్ని రకాల పనులను క్షేత్ర స్థాయిలో పరిశీలించి పెండింగ్ పనులను త్వరితగతిన పూర్తి చేయాలన్నారు.




సెంట్రలైజ్డ్ స్ట్రాట్ కిచెన్ షెడ్ కొత్త డిజైన్ పై సూచనలు జిల్లాలో చేపడుతున్న సెంట్రలైజ్డ్ స్ట్రాట్ కిచెన్ షెడ్ల నూతన నమూనాలను పవర్ పాయింట్ ద్వారా ఇంజినీరింగ్ అధికారులకు చూపించిన జిల్లా కలెక్టర్.. కిచెన్ షెడ్ ఔట్ లుక్ డిజైన్ ప్రత్యేకతలను వివరించి అదేలాగున పనులను చేపట్టాలని ఆదేశించారు. ఈ కార్యక్రమంలో ద్వాపా పీడి అడిశిపారెడ్డి, పంచాయతీరాజ్ ఎన్ఈ మధ్యయ్య, ఆయా శాఖల డివిజనల్ స్థాయి ఇంజినీరింగ్ అధికారులు తదితరులు పాల్గొన్నారు.

శ్రీ పెద్దమ్మ--పోలేరమ్మ ఆలయ తృతీయ వార్షికోత్సవం... చందీ హోమంతో ఆధ్యాత్మిక కార్యక్రమం

పోరుమామిళ్ళ, భారతశక్తి ప్రతినిధి, ఫిబ్రవరి 8: కలనపాడు మండలంలో శ్రీ పెద్దమ్మ, పోలేరమ్మ, సత్యమ్మ, ఎల్లమ్మ, శ్రీ పల్లి దేవసేన సహిత సుబ్రహ్మణ్యస్వామి, నాగదేవత, పోతురాజు ఆలయ తృతీయ వార్షికోత్సవాన్ని పురస్కరించుకుని చందీ హోమము కార్యక్రమాన్ని వైభవంగా నిర్వహించారు.

ఈ కార్యక్రమాన్ని గ్రామ ప్రజలతో కలిసి పురోహితుడు వారణాసి వెంకటరమణయ్య భక్తిత్రదల్లతో నిర్వహించారు. ఉదయం నుంచి వేదమంత్రోచ్ఛారణలతో ఆలయ ప్రాంగణం



సందర్భంగా ఆలయ కమిటీ సభ్యులు మాట్లాడుతూ గ్రామ శాంతి, సుఖిక్తత, ప్రజల ఆరోగ్యం కోసం ఈ చందీ హోమాన్ని నిర్వహించినట్లు తెలిపారు. అనంతరం మధ్యాహ్నం భక్తుల కోసం అన్నదాన కార్యక్రమాన్ని నిర్వహించగా, భక్తులు పెద్ద సంఖ్యలో పాల్గొని అన్నదాన ప్రసాదాన్ని స్వీకరించారు.

భైంసా పట్టణంలో కాంగ్రెస్ అభ్యర్థుల తరపున విస్తృత ప్రచారం చేసిన డీసీసీ అధ్యక్షులు, భానాపూర్ శాసనసభ్యులు వెడ్డ భోజ్జు పటేల్.

ఉమ్మడి ఆదిలాబాద్ జిల్లా బ్యూరో, ఫిబ్రవరి 08 (భారత శక్తి) భైంసా పట్టణంలోని 25వ వార్డులో నిర్వహించిన జిల్లా డీసీసీ అధ్యక్షులు, భానాపూర్ శాసనసభ్యులు వెడ్డ భోజ్జు పటేల్ కాంగ్రెస్

పార్టీ కోర్టులో కేసులు వేసి హైకోర్టు నుండి స్టే తెచ్చి ఒక్క ఇల్లు కూడా రాకుండా అడ్డుకుందని ఆరోపించారు. పేద ప్రజల సంక్షేమంపై ఎంబిఎం పార్టీకి ఎలాంటి శ్రద్ధ లేదని, కేవలం తమ



రాజకీయ లాభాల కోసమే వారు రాజకీయాలు చేస్తున్నారని విమర్శించారు.

పార్టీ అభ్యర్థుల తరపున విస్తృత ప్రచారం నిర్వహించారు.

ఈ సందర్భంగా ఆయన మాట్లాడుతూ, కాంగ్రెస్ పార్టీ అంటేనే అన్ని కులాలు, మతాలు, అన్ని వర్గాలకు చెందిన ప్రజలను సమానంగా ఆదుకునే సెక్యులర్ పార్టీ అని అన్నారు. అన్ని వర్గాలు అభివృద్ధి చెందితేనే దేశం అభివృద్ధి చెందుతుందనే సిద్ధాంతాన్ని నమ్మే ఏకైక పార్టీ కాంగ్రెస్ పార్టీయేనని పేర్కొన్నారు.

భైంసా పట్టణ కేంద్రంలో నిరుపేదలకు ఇందిరమ్మ ఇండ్లు ఇవ్వాలనే ఉద్దేశంతో కాంగ్రెస్ ప్రభుత్వం ప్రయత్నిస్తే, ఎంబిఎం

భైంసా పట్టణ కేంద్రంలోని కాంగ్రెస్ పార్టీ అభ్యర్థులను గెలిపించి పట్టణాన్ని మరింత అభివృద్ధి పథంలో ముందుకు తీసుకువెళ్లాలని ఆయన ప్రజలను కోరారు. కాంగ్రెస్ పార్టీ మున్సిపల్ చైర్మన్ ను గెలిపిస్తే గౌరవ ముఖ్యమంత్రి శ్రీ రేవంత్ రెడ్డి గారిని భైంసాకు తీసుకువచ్చి, అవసరమైనన్ని నిధులు మంజూరు చేయించి, భైంసా మున్సిపాలిటీని దేశంలోనే రోల్ మోడల్ మున్సిపాలిటీగా అభివృద్ధి చేస్తామని హామీ ఇచ్చారు.

పేద, బడుగు, బలహీన వర్గాల ప్రజల సంక్షేమం కోసం నిరంతరం పోరాడే పార్టీ కాంగ్రెస్ పార్టీ మాత్రమేనని అన్నారు. ఎన్నికల అనంతరం భైంసా మున్సిపాలిటీకి పెద్ద ఎత్తున ఇందిరమ్మ ఇండ్లను మంజూరు చేయించి, భైంసాను దేశానికి ఆదర్శంగా నిలిచే మున్సిపాలిటీగా తీర్చిదిద్దుతానని ఆయన స్పష్టం చేశారు. ఈ సమావేశంలో మాజీ ఎమ్మెల్యే విట్టల్ రెడ్డి, కాంగ్రెస్ అభ్యర్థులు, నాయకులు ప్రజలు పాల్గొన్నారు.

క్రీడలను ప్రారంభించిన వి. సి

ఉమ్మడి వరంగల్ బ్యూరో(భారత శక్తి)ఫిబ్రవరి8:

కాకతీయ యూనివర్సిటీలో సేవాలాల్ మహారాజ్ 287 వ జయంతిని పురస్కరించుకొని కాకతీయ యూనివర్సిటీ బంజారా విద్యార్థులు, సేవాలాల్ సేన క్రికెట్ టోర్నమెంట్, ఆథ్లెటిక్స్

విద్యతో పాటు విజ్ఞానాన్ని, సోదర భావాన్ని పెంపొందించుకోవాలని కాకతీయ యూనివర్సిటీ ఎన్ డి ఎల్ సి ఇ డైరెక్టర్ ప్రొఫెసర్ సురేష్ లాల్ , సైన్స్ డీన్ ప్రొఫెసర్ హనుమంతు లు తెలిపారు.



పోటీలను ఘనంగా ప్రారంభించిన యూనివర్సిటీ వైస్ ఛాన్సలర్ ఆచార్య ప్రతాప్ రెడ్డి. కాకతీయ యూనివర్సిటీ బంజారా గిరిజన విద్యార్థులందరూ విద్యతో పాటు శారీరక దృఢత్వం, వ్యాయామ విద్య అటలతో సోదర భావాన్ని పెంపొందించి సేవాలాల్ ఆశయ సాధన కోసం ప్రతి ఒక్క బంజారా విద్యార్థి పాటుపడాలని వీసి ఆకాంక్షించారు. ఇంత ఘనంగా కాకతీయ యూనివర్సిటీలో సేవాలాల్ మహారాజ్ జయంతిని పురస్కరించుకొని క్రీడలను ఏర్పాటు చేయడంలో బంజారా విద్యార్థుల ఉత్సాహాన్ని కొనియాడారు. గిరిజన విద్యార్థులతో పాటు యూనివర్సిటీలో చదువుతున్న వివిధ డిపార్ట్మెంట్ల విద్యార్థులు ఈ సేవాలాల్ టోర్నమెంట్లో పాల్గొని క్రీడా పోటీలను విజయవంతం చేయాలని,

దాదాపు 32 విభాగాలను చెందిన విద్యార్థులు, గిరిజన సంఘం నాయకులు, సేవాలాల్ సేన ఇతర వర్గాల విద్యార్థులు సేవాలాల్ జయంతి సందర్భంగా ఏర్పాటు చేసిన క్రీడా పోటీలలో పాల్గొన్నందుకు సంతోషంగా ఉందని కాకతీయ యూనివర్సిటీ బంజారా విద్యార్థులు ప్రతి సంవత్సరం సేవాలాల్ జయంతిని చాలా ఉత్సాహంగా పెద్ద ఎత్తున ఏర్పాటు చేస్తున్న సంగతి యావత్ రాష్ట్ర బంజారా యువకులకు ఎంతో ఆదర్శవంతంగా ఉంటుందని

ఇంత పెద్ద ఎత్తున ఈ కార్యక్రమాన్ని క్రీడా పోటీలను చాలా ఉత్సాహంగా నిర్వహిస్తున్న యూనివర్సిటీ బంజారా విద్యార్థులను ముఖ్యంగా అశోక్ నాయక్ ను అతని మిత్రులను అభినందిస్తూ కంటెస్టెడ్ గ్రాడ్యుయేట్ ఎమ్మెల్సీ డా.రాజునాయక్ స్పీచ్ బోర్డ్ సెక్రెటరీ ప్రొఫెసర్ వెంకయ్య అభినందించారు.

ఈ కార్యక్రమంలో కంప్యూటర్ సైన్స్ విభాగం ప్రొఫెసర్. రమేష్ నాయక్ ,లైబ్రరీ ఇంచార్జ్ జవహర్, ప్రొఫెసర్ ఈసం నారాయణ ,హన్మకొండ సేవాలాల్ సేన అధ్యక్షుడు మురళి నాయక్ మరియు సేవాలాల్ విద్యార్థి సేన రాష్ట్ర అధ్యక్షులు సంతోష్ నాయక్, కాకతీయ యూనివర్సిటీ విద్యార్థులు పవన్ నాయక్, శ్రీను,వెంకన్న, సచిన్, శ్రీకాంత్,అశోక్, తదితరులు పాల్గొన్నారు.

పోరుమామిళ్ల పట్టణం ట్రాఫిక్ సమస్యలపై దృష్టిసారించండి: దళిత నాయకులు ముత్యాల ప్రసాద్,చెన్నరాయుడు

పోరుమామిళ్ల, భారతశక్తి ప్రతినిధి, ఫిబ్రవరి 8: పోరుమామిళ్ల మండలం కు విచ్చేసిన నూతన సబ్ ఇన్స్పెక్టర్ ఆఫ్ పోలీస్ పి. హనుమంతు ను ఇంటర్వ్యూనల్ హ్యూమన్ రైట్స్ రాష్ట్ర జాయింట్ సెక్రెటరీ ముత్యాల ప్రసాద్ రావు మర్యాదపూర్వకంగా కలిసి శాలువా మరియు పూలమాలతో అభినందనలు తెలిపారు. మాల మహానాడు బద్వేల్ నియోజకవర్గం అధ్యక్షులు ముత్యాల చెన్న రాయుడు, హ్యూమన్ రైట్స్ సెక్రెటరీ గంప శ్రీనివాసులు కలిసి పోరుమామిళ్ల మండలం పట్టణమునందు ట్రాఫిక్ సమస్య అధికంగా ఉందని తెలుపగా, ఎస్ ఐ వెంటనే త్వరలో పరిష్కారం చేసి ప్రజలకు ఎలాంటి ఇబ్బందులు కలగకుండా చూస్తారని హామీ ఇచ్చారు.



బీసీలకు తక్షణమే రక్షణ చట్టం తీసుకురావాలి : జాతీయ బీసీ సంక్షేమ సంఘం రాష్ట్ర అధ్యక్షుడు ఆవుల నరసింహారావు బీసీలపై జరుగుతున్న దాడులను అరికట్టేందుకు చట్టం తప్పనిసరి

పోరుమామిళ్ల, భారతశక్తి ప్రతినిధి, ఫిబ్రవరి 8 :

రాష్ట్ర అధ్యక్షులు ఆవుల నరసింహారావు ఈ సందర్భంగా మాట్లాడుతూ దేశానికి స్వాతంత్ర్యం వచ్చి 78 సంవత్సరాలు గడిచినా బీసీల జీవన పరిస్థితులు ఇప్పటికీ మెరుగుపడలేదన్నారు. రాజ్యాంగంలో డాక్టర్ బాబాసాహెబ్ అంబేద్కర్ బీసీలకు కల్పించిన హక్కులు ఇప్పటికీ పూర్తిస్థాయిలో అమలుకాలేదన్నారు. అందుకే జాతీయ బీసీ సంక్షేమ సంఘం రాష్ట్రవ్యాప్తంగా పోరాట బాటలో పయనిస్తూ బీసీ హక్కుల

అడియానలయ్యాయని పేర్కొన్నారు. వెంటనే బీసీ రక్షణ చట్టాన్ని అమలు చేయాలని జాతీయ బీసీ సంక్షేమ సంఘం పక్షాన డిమాండ్ చేస్తున్నామని స్పష్టం చేశారు.కనిగిరి నియోజకవర్గంలో, గుంటూరు జిల్లాలో బీసీలపై జరిగిన దాడులను ఆయన ఉదాహరణగా పేర్కొన్నారు. గుంటూరు జిల్లాలో ఓ రజక సోదరుడు ఆటో నడుపుతుండగా అధిపత్య వర్గానికి చెందిన వ్యక్తి మోటార్ సైకిల్ తగిలించడనే కారణంతో అతని బట్టలు ఊడదీసి విద్యుత్ స్తంభానికి కట్టేసి హింసించారని తెలిపారు. ఇటువంటి ఘటనలు బీసీల భద్రతపై తీవ్రమైన ఆందోళన కలిగిస్తున్నాయని అన్నారు.ఇప్పటి వరకు ఏ రాజకీయ పార్టీ అయినా బీసీలకు న్యాయం చేస్తుందనే ఆశతో ఎదురు చూశామని, కానీ ఆ ఆశలు నెరవేరలేదని ఆవేదన వ్యక్తం చేశారు. డాక్టర్ బాబాసాహెబ్ అంబేద్కర్, మాన్యశ్రీ కన్నీరామ్ ఆలోచన విధానంతో పోరాట బాటలో ముందుకు వెళ్తేనే బీసీలకు న్యాయం జరుగుతుందని తెలిపారు. న్యాయం జరిగే వరకు పోరాటం కొనసాగిస్తామని స్పష్టం చేశారు.రాష్ట్రవ్యాప్తంగా బీసీలపై, బీసీ మహిళలపై, బీసీ విద్యార్థులపై జరుగుతున్న దాడులను అరికట్టాలంటే బీసీ రక్షణ చట్టం తప్పనిసరిగా తీసుకురావాలని డిమాండ్ చేశారు. ఎన్నికల ప్రణాళికలో బీసీ కులగణన చేపట్టి, ఆ తరువాత స్థానిక సంస్థల ఎన్నికలు నిర్వహిస్తామని ప్రభుత్వం ఇచ్చిన హామీని వెంటనే అమలు చేయాలని కోరారు. ఈ సందర్భంగా వారు మాట్లాడుతూమీరు చేతివృత్తులు, కులవృత్తులు, సేవా వృత్తుల ద్వారా సమాజానికి సంపద సృష్టించినప్పటికీ విద్యకు దూరమై వెనుకబాటుకు గురయ్యారని తెలిపారు. బీసీ విద్యార్థుల కోసం హాస్టల్ మెన్ చార్జీలను పెంచాలని డిమాండ్ చేశారు. బీసీలకు న్యాయం జరిగే వరకు జాతీయ బీసీ సంక్షేమ సంఘం స్వతంత్ర పోరాటాన్ని కొనసాగిస్తుందని రాష్ట్ర అధ్యక్షులు ఆవుల నరసింహారావు హెచ్చరించారు. ఈ కార్యక్రమంలో పాల్గొన్నవారు బి రమణయ్య, డి బాల గురయ్య, బి పెద్ద బాలసీందయ్య, జె సింగరయ్య, జి వెంకటేశ్వర్లు, బి గురవయ్య, బి వెంకటసుబ్బయ్య, ఎల్ బాలరాజు, (బీసీ సంక్షేమ సంఘం నియోజకవర్గ కార్యవర్గ సభ్యులు), బి బాల పేరయ్య, (వన సంరక్షణ ప్రెసిడెంట్), సిహెచ్ రామచంద్రయ్య, మాజీ సర్పంచ్ వి వెంకటయ్య తదితరులు పాల్గొన్నారు.



సాధనకు ఉద్యమం కొనసాగిస్తోందని తెలిపారు.

దానిలో భాగంగా బద్వేలు నియోజకవర్గంలో మండల, గ్రామ స్థాయి నుంచి సంఘాన్ని పూర్తిస్థాయిలో నిర్మించాలనే సంకల్పంతో ఈ కార్యక్రమం నిర్వహిస్తున్నామని చెప్పారు. రాష్ట్ర ప్రభుత్వం ఎన్నికల మేనిఫెస్టోలో అధికారంలోకి వచ్చిన వెంటనే బీసీలకు రక్షణ చట్టం తీసుకొస్తామని హామీ ఇచ్చిందని గుర్తు చేశారు. అలాగే గత ప్రభుత్వంలో 34 శాతంగా ఉన్న బీసీ రిజర్వేషన్లు 24 శాతానికి తగ్గించారని, అధికారంలోకి వచ్చిన తరువాత మళ్లీ 34 శాతానికి పెంచి స్థానిక సంస్థల ఎన్నికలు నిర్వహిస్తామని ప్రభుత్వం హామీ ఇచ్చిందన్నారు.

అయితే ముఖ్యమంత్రి నారా చంద్రబాబు నాయుడు అధికారంలోకి వచ్చి దాదాపు ఒకటిన్నర సంవత్సరం గడిచినా ఈ హామీలను అమలు చేయడంలో ప్రభుత్వం అడుగు ముందుకు వేయలేదని విమర్శించారు. బీసీల ఆశలు

బిజెపి మైనారిటీ మోర్చా రాష్ట్ర సెక్రటరీగా షకీలా బేగం

పోరుమామిళ్ల, భారతశక్తి ప్రతినిధి, ఫిబ్రవరి 8:

బిజెపి మైనారిటీ మోర్చా రాష్ట్ర సెక్రటరీగా పోరుమామిళ్ల పట్టణానికి చెందిన షకీలా బేగం ను పార్టీ అధిష్టానం నిర్ణయించింది. ఈ నియామకంపై షకీలా బేగం తనను ఎంపిక చేసినందుకు మంత్రి సత్య కుమార్,రాష్ట్ర అధ్యక్షులు పి.వి.యస్ మాధవ్, జమ్మలమడుగు ఎమ్మెల్యే ఆదినారాయణ రెడ్డి, మైనారిటీ మోర్చా రాష్ట్ర అధ్యక్షులు సయ్యద్ బాషా, లకు ధన్యవాదాలు తెలిపారు. ఈ నియామకం ద్వారా మైనారిటీ వర్గాలకు పార్టీలో ప్రాధాన్యత కల్పించడం హాస్సినందగ విషయం అని సంతోషాన్ని వ్యక్తపరిచారు.

మున్సిపల్ ఎన్నికల దృష్ట్యా ఫిబ్రవరి 11న పబ్లిక్ హోలిడే: జిల్లా ఎన్నికల అధికారి, కలెక్టర్ ప్రావీణ్య

సంగారెడ్డి, భారత శక్తి ప్రతినిధి, ఫిబ్రవరి 08 :

రెండవ సాధారణ మున్సిపల్ ఎన్నికలు -- 2026 సందర్భంగా ఓటర్లు తమ ఓటు హక్కును స్వేచ్ఛగా వినియోగించుకునేందుకు, జిల్లాలో ఎన్నికలు నిర్వహించనున్న మున్సిపాలిటీల పరిధిలో ఫిబ్రవరి 11 (బుధవారం) నాడు ప్రభుత్వ సెలవుగా ప్రకటించినట్లు జిల్లా ఎన్నికల అధికారి, కలెక్టర్ ప్రావీణ్య ఒక ప్రకటనలో తెలిపారు. ఈనెల 11న ఎన్నికలు జరగనున్న సంగారెడ్డి, సదాశివపేట, కోహిర్, జహీరాబాద్, నారాయణపేట్, జిన్నారం, అందోల్ --జోగిపేట, ఇస్మావూర్, ఇంద్రేశం, గడ్డపాతారం, గుమ్మడిదల మున్సిపాలిటీల పరిధిలోని అన్ని ప్రభుత్వ కార్యాలయాలు, స్థానిక సంస్థలు, ప్రభుత్వ--ప్రైవేటు సంస్థలు, వ్యాపార సంస్థలకు పబ్లిక్ హోలిడే వర్తిస్తుందని కలెక్టర్ తెలిపారు. ఎన్నికలు జరగనున్న సంబంధిత మున్సిపాలిటీల పరిధిలో ఉన్న ప్రభుత్వ, ప్రైవేట్ రంగ సంస్థలు మరియు వ్యాపార సంస్థల (ఫర్ములు)లో పనిచేస్తున్న ఉద్యోగులు తమ ఓటు హక్కును వినియోగించుకునేలా నెగోషియేటర్ ఇన్స్పెక్టర్ యాక్ట్, 1881 ప్రకారం వేతనంతో కూడిన సెలవు మంజూరు చేయాలని సంబంధిత యాజమాన్యాలకు ఆదేశాలు జారీ చేసినట్లు వెల్లడించారు. ఎన్నికల పోలింగ్ నిర్వహణకు వినియోగించే అన్ని ప్రభుత్వ భవనాలు, విద్యా సంస్థలకు ఫిబ్రవరి 10 (మంగళవారం) నాడు కూడా సెలవు ప్రకటించినట్లు తెలిపారు. అదేవిధంగా, ఓట్ల లెక్కింపు కోసం వినియోగించే ప్రభుత్వ కార్యాలయాలు, విద్యా సంస్థల భవనాలకు



లెక్కింపుకు ముందు రోజు అయిన ఫిబ్రవరి 12 (గురువారం) మరియు లెక్కింపు రోజు ఫిబ్రవరి 13 (శుక్రవారం) రెండు రోజుల పాటు లోకల్ హోలిడే వర్తిస్తుందని పేర్కొన్నారు. ఎన్నికలు పారదర్శకంగా, ప్రశాంతంగా, సజావుగా నిర్వహించేందుకు అన్ని ఏర్పాట్లు పూర్తి చేసినట్లు తెలిపారు. ప్రతి ఓటరు తప్పనిసరిగా తమ ఓటు హక్కును వినియోగించుకోవాలని జిల్లా ఎన్నికల అధికారి, కలెక్టర్ కోరారు.

32 వార్డులలో బిఆర్ఎస్ ప్రచారానికి జోష్

- నాయి కోటి అశ్వినీ నవీన్ కుమార్ లభిస్తున్న ప్రజా ఆదరణ
- గడపగడపకు బీఆర్ఎస్ ప్రచారం

సంగారెడ్డి, భారత శక్తి ప్రతినిధి, ఫిబ్రవరి 8:

సంగారెడ్డి మున్సిపల్ ఎన్నికల్లో బిఆర్ఎస్ 32వ వార్డు అభ్యర్థి నాయి కోటి అశ్వినీ నవీన్ కుమార్ ఇంటింటికి తిరిగి కార్యకర్తలతో ప్రచారం చేశారు. మున్సిపల్ 32 వ వార్డు అభ్యర్థి నాయికోటి అశ్వినీ కుమార్ మాట్లాడుతూ గత కాలంలో మేము చేసిన అభివృద్ధి మీ అందరూ చూశారు. కరోనా కష్టకాలంలో కూడా ప్రతి ఇంటికి తిరిగి శానిటైజషన్ చేయడం జరిగింది. గత ఎలక్షన్లో మాట ఇచ్చిన విధంగా గత ఏడు సంవత్సరాలూ ప్రతి ఇంటికి రోజు మంచినీటి సరఫరా మరియు సొంత నిధులతో టాంకర్ ద్వారా నీటి సరఫరా చేస్తున్నామన్నారు . ప్రతి వీడికి సిని రోడ్డు డ్రైనేజీ వీధి దీపాలు ఏర్పాటు చేసి వార్డు రేఖలను మార్చాము. వార్డు ప్రజల సౌలభ్యం కోసం కలెక్టర్ వెనకాల పార్కును ఏర్పాటు చేశాము. వాటర్ ట్యాంక్ నిర్మించామని, ద్వైక్రా మహిళల కోసం ద్వైక్రా బిల్డింగ్ నిర్మించి మహిళల ఆత్మగౌరవం పెంచామని అన్నారు.గతంలో చేసిన విధంగానే రెడ్డింపు ఉత్సాహంతో పనిచేసి మన వార్డును అన్ని రంగాలలో అభివృద్ధి చేసి ఆదర్శ వార్డుగా తీర్చిదిద్దుతామని మాట ఇస్తున్నామని తెలియజేశారు. పాలకుడిగా కాదు ప్రజా సేవకుడిగా ఉంటాను. అందరూ గర్వపడేలా పనిచేస్తాను మీ నమ్మకాన్ని నిలబెట్టుకుంటాను నన్ను అధిక మెజారిటీతో గెలిపించగలరని అభ్యర్థించారు. ఈ సందర్భంగా కుటుంబ సభ్యులు కాలనీవాసులు, కార్యకర్తలు పెద్ద ఎత్తున ప్రచారం చేశారు.






తాగుబోతును చిత్రకబాదా

సూపర్ స్టార్ రజనీకాంత్ కబాలి మూవీతో కుర్రకారును మెప్పించిన ముద్దుగుమ్మ సాయిధన్విక.. అతర్వాత వికారాసినిమాతో తెలుగువారిని పలకరించింది. అలాగే అంతిమ తీర్పుతో పాటు, తమిళ, మలయాళ, కన్నడ చిత్రాల్లోనూ మెరిసింది. ప్రస్తుతం ఈ అమ్మడు లీడ్ రోల్ లో నటించిన 'యోగి దా' ఈ నెల 6న ప్రేక్షకులకు ముందుకు వచ్చింది. ఇందులో ఆమె పవర్ ఫుల్ పోలీస్ ఆఫీసర్ గా కనిపించింది. గౌతమ్ కృష్ణ దర్శకత్వం వహించగా.. వీ సెంటిల్ కుమార్ ఈ చిత్రాన్ని నిర్మించారు. తాజాగా యోగి దా మూవీ ప్రమోషన్స్ లో పాల్గొన్న సాయిధన్విక.. ఓ ఇంటర్వ్యూలో తన జీవితంలో జరిగిన ఇంట్రెస్టింగ్ విషయాలను పంచుకుంది. 'కేరళలో మూవీ

షూటింగ్ జరుగుతున్న సమయంలో ఓ వ్యక్తి ఫోటో దిగేందుకు వచ్చాడు. అతడు మధ్యంతాగి ఉండటంతో ఫోటో ఇచ్చేందుకు నా అంకుల్ ఒప్పుకోలేదు. దీంతో అంకుల్ని కొట్టి పారిపోయేందుకు ప్రయత్నించాడు. అది చూసి కోపంలో వెళ్లి అతడిని చిత్రకబాదా. దర్శకుడు, హీరో నన్ను కంట్రీల్ చేసేందుకు ట్రై చేశారు. నా మనుషుల్ని ఏదైనా అంటే నేను చూస్తూ ఊరుకోలేను. అందుకే విచక్షణారహితంగా కొట్టాను' అంటూ చెప్పుకొచ్చింది. ఇకపోతే సాయిధన్విక, హీరో విశాల్ త్వరలోనే పెండ్లి చేసుకోబోతున్న విషయం తెలిసిందే!



మూడో ప్రపంచ దేశం కాదు

చినప్పడు విమానంలో వెళ్తుండగా ఒక వార్తా పత్రిక చూశాడట. భాష అర్థంకాక ఎయిర్ హోస్టెస్ ను అడిగి తెలుసుకున్నాడట. విమానం దిగిన తర్వాత అక్కడి అభిమానులంతా తన చుట్టూ గుమిగూడారట. విమానం నుంచి ఇమ్మిగ్రేషన్ డెస్క్ కు చేరుకోవడంలో చాలా ఇబ్బంది పడ్డాడట. పరిస్థితి గందరగోళంగా మారడంతో పోలీసులు వచ్చి హోటల్ కు తీసుకెళ్లారట. ఆ ఘటన తర్వాత ఓ సీనియర్ జర్నలిస్ట్ ఆయన గురించి ఒక వార్తా కథనాన్ని రాశాడట.

బ్రిటిష్ భారత క్రికెట్ జట్టు అండర్ 19 క్రికెట్ వరల్డ్ కప్ ఫైనల్ లో సొంతం చేసుకున్న విషయం తెలిసిందే. సగటు భారతీయుడు గర్వంగా పీలయ్యే ఈ సక్సెస్ ఫుల్ బిగ్ బి అమితాబ్ బచ్చన్ కూడా తన సంతోషం వ్యక్తం చేశాడు. అదే సమయంలో తనకు గతంలో ఎదురైన ఒక చేదు అనుభవాన్ని గుర్తు చేసుకున్నాడు. ఒక దేశంలో జరిగిన ఫిల్మ్ ఫెస్టివల్ కోసం తనను ఆహ్వానించాని శీర్షిక 'మూడో ప్రపంచ దేశం నుంచి వచ్చిన థర్డ్ రేట్ నటుడికి ఇంత ప్రాధాన్యత ఎందుకు ఇస్తున్నారు..!' అని ఉండటం. తన గురించి మూడో తరగతి నటుడి మాటలు సరైనవే. కానీ భారతదేశాన్ని మూడో ప్రపంచం అని పిలవడం బాధాకరం అని తన బ్లాగ్ లో రాసుకొచ్చాడు.

అదేం రూల్

చెన్నైలోని గ్రీన్ పార్క్ హోటల్ లో తాజాగా మంచు లక్ష్మి చేదు ఎదురైంది. ఆ విషయాన్ని ఆమె సోషల్ మీడియాలో స్వయంగా ఓ వీడియో రూపంలో వెల్లడించింది. దీంతో అది కాస్త వైరల్ గా మారుతోంది. ఒక సినిమా ప్రమోషన్ కోసం చెన్నై వెళ్లినప్పుడు రూమ్ తీసుకున్నారు. తనతో పాటు తన కెమెరామెన్ ను లోపలికి తీసుకెళ్లగా హోటల్ సిబ్బంది అభ్యంతరం వ్యక్తం చేశారట. హోటల్ రూమ్ లోకి కెమెరాలను అనుమతించబోమని రిసెప్షన్ స్టాఫ్ చెప్పడంతో వాగ్వాదం జరిగిందట. ఈ హోటల్ స్టాండ్ స్టేడ్ ని మెచ్చుకున్న మంచు లక్ష్మి తనకు ఎదురైన ఇబ్బంది గురించి సిబ్బందిపై విరుచుకుపడింది. తాను ప్రపంచ వ్యాప్తంగా ఎన్నో హోటళ్లకు వెళ్లినా, ఎక్కడా ఇలాంటి నిబంధనలు చూడలేదని పేర్కొంది. కనీసం చిన్న కెమెరాన కూడా అనుమతించకపోవడం పట్ల అసహనం వ్యక్తం చేసింది. కనీసం కెమెరామెన్ కోసం రోజూ రూమ్ అడిగినా దానికి కూడా అంగీకరించలేదట. ఇక అసలు విషయం ఏమిటంటే, తన కెమెరా సిబ్బంది గతంలో అదే హోటల్ లో ఉండి ఫోటోలు దిగారని ఆధారాల్ని చూపించే ప్రయత్నం చేసింది. ఇక సినిమాల విషయానికొస్తే.. తమిళంలో ఆమె నటించిన హాకీ అనే చిత్రం ఈ నెల 13న రిలీజ్ కానుంది.



అలా విడుదలై ఉంటే.. 'ధురంధర్' కలెక్షన్లు ఇంకా పెరిగేవి: ఆమిర్ ఖాన్

రజనీకాంత్ హీరోగా తెరకెక్కిన 'ధురంధర్' భాక్సాఫీసు వద్ద ఘన విజయాన్ని అందుకున్న సంగతి తెలిసిందే. ఈ సినిమా 1300+ కోట్ల కలెక్షన్లతో రికార్డు నెలకొల్పింది. ఈ సినిమా ఇంకా ఎక్కువ స్క్రీన్లలో ప్రదర్శితమై ఉంటే.. మరిన్ని వసూళ్లు రాబట్టేదని బాలీవుడ్ ప్రముఖ నటుడు ఆమిర్ ఖాన్ అభిప్రాయపడ్డారు. ఇప్పటికీ పలు జిల్లాల్లో థియేటర్లు లేవని, వాటి సంఖ్య పెరిగినప్పుడే ఇండస్ట్రీలో మార్పిడి ఉంటుంటే రిసెంట్ హిట్ 'ధురంధర్' ను ఉదాహరణగా చెప్పారు. 5 వేలకు పైగా స్క్రీన్లలో ప్రదర్శితమైన ఈ చిత్రం 15 వేల థియేటర్లలో రిలీజ్ అయి ఉంటే వసూళ్లు ఇంకా పెరిగేవి అని అన్నారు. భారత్ లో మరిన్ని థియేటర్లను అందుబాటులోకి తీసుకురావాల్సిన అవసరం ఉందని ఆమెర్ వ్యాఖ్యానించారు. "చైనాలో



దాదాపు లక్ష స్క్రీన్లు ఉంటే.. మన వద్ద 9 వేలకు పైగా ఉన్నాయి. చైనాలో విడుదలయ్యే సినిమాలకు మంచి బిజినెస్ జరుగుతోంది. గతేడాది విడుదలైన చైనీస్ మూవీ 'నె రువా 2' సినిమా కలెక్షన్లు 2+ బిలియన్ డాలర్లు (18 వేల కోట్లు+). భారత్ లో 'ధురంధర్' వసూళ్లు 115

మిలియన్ డాలర్లు (రూ. 1000+ కోట్లు) అని అన్నారు. థియేటర్ల గురించి ఆమెర్ మాట్లాడటం ఇదే తొలిసారి కాదు. భారత్ లో థియేటర్ల సంఖ్య పెరగాల్సిన అవసరం ఉందని గత ఇంటర్వ్యూల్లోనూ పేర్కొన్నారు.

*** 'ధురంధర్' లాంటి సినిమాలు ఎన్ని? : ఎగ్జిజిబిట్**

ఆమెర్ కామెంట్లపై సోషల్ మీడియాలో భిన్నాభిప్రాయాలు వ్యక్తమవుతున్నాయి. ఉత్తరాదికి చెందిన ఓ ఎగ్జిజిబిట్ స్పందిస్తూ.. 'ధురంధర్' లాంటి సినిమాలు ఏడాదికి ఎన్ని విడుదలవుతున్నాయో గ్రహించాలన్నారు. నిజంగానే థియేటర్ల సంఖ్య పెంచాల్సిన అవసరం ఉందని, కానీ అంతకన్నా ముఖ్యంగా ఆ స్థాయిలో సినిమాలు రావాలన్నారు.

2027 సంక్రాంతికి అక్కినేని హీరో మూవీ.. 'అన్నపూర్ణ స్టూడియోస్' ఆసక్తికర పోస్టు



నిమాల పరంగా సంక్రాంతి సీజన్ కు ఎంతటి క్రేజ్ ఉంటుందో ప్రత్యేకంగా చెప్పనవసరం లేదు. ఆ పండగను లక్ష్యంగా చేసుకుని ప్రత్యేకంగా సినిమాలు చేసేవారూ ఉన్నారు. 2027 సంక్రాంతికి తమ నిర్మాణ సంస్థ నుంచి ఓ సినిమా రానుందని 'అన్నపూర్ణ స్టూడియోస్' తాజాగా ప్రకటించడంతో.. అభిమానుల్లో ఆసక్తి నెలకొంది. హీరో, సినిమా పేరు తదితర వివరాలేవీ వెల్లడించకుండా.. మూవీ రిలీజ్ డేట్ మార్క్ చేసుకోవడం అప్పుడే ప్రమాదవస్థను ప్రారంభించింది. "వాసివాడి తన్నాదియ్యా.. 2027 సంక్రాంతికి సోగ్గాళ్లు వస్తే పండగ ఇంకా కలర్ ఫుల్ ఉంటుంది కాదా" అంటూ సినిమా జనవరి 15న విడుదల కానుందని ప్రకటించింది. 'సోగ్గాడే చిన్నినాయనా', 'బంగారాజు' తర్వాత నాగార్జున హీరోగా దర్శకుడు కల్యాణ్ కృష్ణ మరో సినిమా తెరకెక్కించే అవకాశాలున్నాయంటూ ప్రచారం జరుగుతోంది. నిర్మాణ సంస్థ అవ్ డేట్ తో దానికి బలం చేకూరినట్లైంది. వాసివాడి తన్నాదియ్యా.. 'బంగారాజు' లోని ఫేమస్ డైలాగ్, పైగా సోగ్గాడు కాకుండా 'సంక్రాంతికి సోగ్గాళ్లు' అని పేర్కొన్నారు. 'బంగారాజు' లో నాగార్జున, నాగచైతన్య కలిసి నటించిన సంగతి తెలిసిందే. మళ్లీ ఈ ఇద్దరితోనే దానికి కొనసాగింపుగా కల్యాణ్ కృష్ణ మరో సినిమా చేస్తున్నారా? వేరే కథను తెరకెక్కిస్తున్నారా? నాగార్జున కల్యాణ్ కాంబినేషన్ ను దృష్టిలో పెట్టుకుని 'సంక్రాంతి సోగ్గాళ్లు' అన్నారా? తెలియాలంటే వేచి చూడాల్సిందే. ఈ అగ్ర హీరోల సినిమాలు సైతం: చిరంజీవి బాబీ, బాలకృష్ణ గోపీచంద్ మలినేని, వెంకటేశ్ అనిల్ రావిపూడి సినిమాలు సైతం 2027 సంక్రాంతికి వచ్చే అవకాశాలున్నాయి. ఒకవేళ ఈ నలుగురు అగ్ర హీరోల సినిమాలు ఒకేసారి బాక్సాఫీసు వద్ద సందడి చేస్తే.. తెలుగు ప్రేక్షకులకు నిజంగా పండగే.

అజిత్ తో శివకార్తికేయన్.. స్ఫూర్తిదాయకమంటూ పోస్టు.. ఫోటోలు వైరల్



అబుదాబిలో జరుగుతున్న 'యూస్ స్పీడ్ ఫెస్టివల్' లో ప్రముఖ నటుడు, ప్రొడ్యూసర్ రేసర్ అజిత్ ను మరో నటుడు శివకార్తికేయన్ కలిశారు. ఆయనతో దిగిన ఫోటోలను అభిమానులతో పంచుకుంటూ.. 'స్ఫూర్తిదాయకమైన వ్యక్తితో ఒకరోజు' అంటూ ఆనందం వ్యక్తం చేశారు. చేసే పనిపై ఆసక్తి, అంకితభావం అంటే ఏంటో ప్రత్యక్షంగా చూశానంటూ అజిత్ ను కొనియాడారు. ఈ ఫోటోలు నెట్టింట్ వైరల్ గా మారాయి. 'కాంబినేషన్ అదిరింది' అంటూ ఈ హీరోల ఫ్యాన్స్ సోషల్ మీడియాలో కామెంట్లు పెడుతున్నారు. రేసింగ్ లో అజిత్ టీమ్ అంతర్జాతీయ పోటీల్లో సత్తా చాటిన సంగతి తెలిసిందే. అబుదాబిలోని యూస్ మెరినా సర్క్యూట్ లో జరుగుతున్న రేస్ లో పాల్గొంది. నేటి (ఫిబ్రవరి 8) ఫెస్టివల్ పూర్తికానుంది. అజిత్ రేసింగ్ కిరీటీ పై ప్రాజెక్టు తెరకెక్కించనున్నట్లు దర్శకుడు ఎ.ఎల్. విజయ్ ఇటీవల ఓ ఇంటర్వ్యూలో చెప్పడం గమనార్హం. సినిమాల విషయానికొస్తే.. గతేడాది 'విదాముయార్మ్', 'గుడ్ బ్యాడ్ అగ్ని' తో ప్రేక్షకుల ముందుకొచ్చారు అజిత్. శివ కార్తికేయన్ లేటెస్ట్ మూవీ 'పరాశక్తి' జనవరిలో థియేటర్లలో విడుదలైంది. ప్రస్తుతం ఓటీటీ 'జీ 5'లో స్ట్రీమింగ్ అవుతోంది.

మొదలయ్యేది... మార్చి నుంచే!

విజయోత్సాహంలో ఉన్న చిరంజీవి పెద్దగా విరామం తీసుకోకుండానే కొత్త సినిమా కోసం రంగంలోకి దిగనున్నారు. మార్చి నుంచే ఆ చిత్రం షూరు కానుంది. ఆ మేరకు చిత్రబృందం ప్రణాళికలు రచించినట్లు తెలుస్తోంది. సంక్రాంతికి 'మన శంకరవరప్రసాద్ గారు' సినిమాతో ఘన విజయాన్ని సొంతం చేసుకున్నారు చిరంజీవి. ఆ సినిమా సెట్స్ పై ఉండగానే, బాబీ కొల్లె దర్శకత్వంలో సినిమా చేయడానికి పచ్చజెండా ఊపారు. ఇప్పటికే పూర్వ నిర్మాణ పనులన్నీ పూర్తి చేసిన బాబీ... వెంటనే సినిమాని పట్టాలెక్కించేందుకు సిద్ధమయ్యారు. తండ్రి, కూతురు కథతో ఆ చిత్రం రూపొందనున్నట్లు సమాచారం.